

अखेर दोघांना पाठविले सक्तीच्या रजेवर

◆ आमदार साजिद खान यांची आक्रमक भूमिका ◆ महिलेच्या पाठीवर रुग्ण पतीचे प्रकरण



प्रतिनिधी १० जून

अकोला : अकोला येथील शासकीय वैद्यकीय महाविद्यालयात प्रशासकीय अनागोदी आणि गैरप्रकारांच्या तक्रारीनंतर रुग्णालय प्रशासनाने मोठी कारवाई केली आहे. अंतर्गत चौकशीत दोषी आढळलेल्या कर्मचाऱ्यांवर तात्काळ पावले उचलण्यात आली आहेत. प्राथमिक चौकशीत दोषी आढळलेला मुख्य कर्मचारी कृष्णा गजबे याला प्रशासनाने दोन महिन्यांच्या सक्तीच्या रजेवर पाठवले आहे. या प्रकरणातील इतर

संशयित कर्मचाऱ्यांच्या बदल्यांसाठी शासनाकडे प्रस्ताव पाठवला जाणार आहे. असे अधिष्ठाता डॉ. सोनुने यांनी स्पष्ट केले. आज आमदार साजिद खान पठाण यांच्या भेटीनंतर हा निर्णय घेण्यात आला. भविष्यात असे प्रकार टाळण्यासाठी रुग्णालयातील प्रशासकीय पकड मजबूत केली जात आहे. तसेच वैद्यकीय सामाजिक कार्यकर्त्यांची संख्या आणि स्टेचरची संख्या देखील वाढवण्यात येत आहे. रुग्णालयाच्या आवारात येऊन वारंवार फोटो काढणे,

आमदार साजिद खान पठाण यांचा पाठपुरावा

अकोला येथील शासकीय वैद्यकीय महाविद्यालयात (उश्ण) काही दिवसांपूर्वी एका हताश महिलेला स्ट्रेचर किंवा वॉर्ड बॉयची मदत न मिळाल्याने, तिने आपल्या आजारी पतीला खांद्यावर वाहून नेल्याचा एक धक्कादायक व्हिडिओ सोशल मीडियावर व्हायरल झाला होता. या संवेदनशील प्रकरणाची दखल घेत अखेर प्रशासनाने मोठी कारवाई केली आहे. या विषयावर आ. साजिद खान पठाण यांनी पाठपुरावा केला होता. या गंभीर निष्काळजीपणाबाबत वैद्यकीय शिक्षण मंत्री हसन मुश्रीफ यांच्याकडे रीतसर तक्रार दाखल करण्यात आली होती. त्यानंतर या प्रकरणाची सखोल चौकशी करण्यासाठी एक समिती नियुक्त करण्यात आली. केवळ वॉर्ड बॉयच नव्हे, तर रुग्णालयात तैनात असलेल्या सुरक्षा रक्षकांच्या निष्काळजीपणाचीही एक यादी तयार करण्यात आली आहे. विभागीय चौकशीनंतर त्यांच्यावरही कडक निलंबनाची किंवा दंडात्मक कारवाई होण्याची दाट शक्यता आहे.

कर्मचाऱ्यांना त्रास देणे आणि संस्थेची नाहक बदनामी करणाऱ्या १३ ते १४ जणांच्या टोळीविरुद्ध वरिष्ठ अधिकाऱ्यांच्या परवानगीने पोलीस चौकशी सुरू करण्यात येत आहे. रुग्णांसाठी अत्यंत महत्वाची असलेली एमआरआय मशीन आगामी १५ ऑगस्टपर्यंत पूर्णपणे कार्यान्वित होईल, अशी माहिती

अधिष्ठाता यांनी दिली. रुग्णालयात येणारा प्रत्येक रुग्ण हाच प्रशासनाचा मुख्य केंद्रबिंदू असून, रुग्णांची गैरसोय खपवून घेतली जाणार नाही आणि पारदर्शकता आणण्यासाठी आवश्यक ते सर्व बदल केले जात असल्याचे प्रशासकीय अधिकाऱ्यांनी स्पष्ट केले आहे.

मुंबईसह पुण्याच्या महापौरांना धमकीचे ई-मेल!

प्रतिनिधी १० जून

मुंबई : पुणे महापौर कार्यालयापाठोपाठ मुंबई महानगरपालिकेच्या महापौरांनाही धमकीचा ई-मेल आला आहे. या ई-मेलमध्ये महापौरांची गाडी आणि महापौरांचे दालन बॉम्बने उडवून देण्याची धमकी देण्यात आली आहे. धमकीचा ई-मेल मिळाल्यानंतर महापालिका प्रशासन आणि सुरक्षा यंत्रणा सावध झाली असून महापालिका मुख्यालयात सुरक्षा व्यवस्था सतर्क करण्यात आली आहे. दरम्यान, धमकीच्या मेल मध्ये महापौर कार्यालय, मुख्यमंत्री कार्यालय बॉम्बने उडवण्याबाबत उल्लेख आहे. १ वाजून ११ मिनिटांनी महापौर कार्यालय आणि ३ वाजून ११ मिनिटांनी पालिकेची कार्यालये उडवण्याबाबतचा उल्लेख आहे. तसेच पुणे महापालिकेच्या महापौर मंजुषा नागपुरे यांच्या कार्यालयाला बॉम्बने उडवून देण्याची धमकी मिळाली आहे. सुरक्षेसाठी पालिका इमारत रिकामी करण्यात आली असून पोलीस आणि बॉम्ब स्कॉड तपास करत आहेत.

मनपाचा 'रामभरोसे' कारभार ! सत्तापक्षाचा नाही वचक

प्रतिनिधी १० जून

अकोला : अकोला महानगरपालिकेत सत्ताधारी भारतीय जनता पक्षाचा प्रशासनावरील वचक पूर्णपणे संपुष्टात आल्याचे धक्कादायक चित्र आज सकाळी एका ग्राउंड रिपोर्टमधून समोर आले आहे. सकाळी ठीक ९.४५ वाजले तरी महापालिकेचे मुख्य प्रवेशद्वार आणि अंतर्गत अनेक महत्वाचे विभाग चक्क कुलूपबंद (लॉक) होते. जनतेच्या करातून लाखो रुपयांचे वेतन घेणारे कर्मचारी काय, तर वरिष्ठ अधिकाऱ्यांच्या खुर्च्याही रिकाम्या होत्या. धक्कादायक बाब म्हणजे, ज्यांच्यावर मनपाचा गाडा हाकण्याची जबाबदारी आहे, ते महापौर, उपमहापौर आणि सभापती देखील १० वाजेपर्यंत फिरकले नव्हते. महानगरपालिकेत दररोज शेकडो नागरिक आपल्या विविध कामांसाठी लांबून येत असतात. मात्र, लोकप्रतिनिधी आणि अधिकाऱ्यांच्या या 'लेट-लटिफ' आणि मनमानी कारभारामुळे अकोलेकरांना तासनतास ताटकळत उभे राहावे लागत आहे. सत्ताधारी पक्षाचे नियंत्रण नसल्यामुळेच अधिकारी आणि कर्मचाऱ्यांचे फावले असून, 'कोणीही यावे आणि कधीही जावे' अशी स्थिती निर्माण झाली आहे. भाजपच्या या हिंसाळ



दाखले रखडले, परवानग्या लटकल्या

'सरकारचे नियम फक्त कागदावरच, प्रत्यक्षात मात्र सेवा हमी कायद्याची महापालिकेतच ऐशीतैशी केली जात आहे,' अशी संतप्त प्रतिक्रिया एका त्रस्त नागरिकाने दिली. अकोला महापालिकेच्या बेजबाबदारपणामुळे आज सर्वसामान्य जनतेला जन्म-मृत्यूच्या दाखल्यांपासून ते घर बांधकामाच्या परवानग्यांसाठी मनपाचे उंबरठे झिजवावे लागत आहेत. सध्या मनपामध्ये हजारो जन्म-मृत्यूचे दाखले प्रलंबित असून, वेळेत कागदपत्रे मिळत नसल्याने विद्यार्थ्यांचे शैक्षणिक प्रवेश आणि नागरिकांची इतर महत्वाची कामे खोळंबली आहेत.

मनपातील 'महा-गैरहजेरी'वर विरोधक गप्प का

महापालिकेत अधिकारी, कर्मचारी आणि सत्ताधारी पदाधिकाऱ्यांची सुरु असलेली सामूहिक दांडी आणि दप्तरदिरंगाई आता चव्हाट्यावर आली आहे. मात्र, या गंभीर परिस्थितीवर शहरातील विरोधी पक्ष अजूनही झोपेतच असल्याने आश्चर्य व्यक्त केले जात आहे. 'सत्ताधऱ्यांचा वचक संपला हे उघड आहे, पण जनतेच्या हक्कांसाठी विरोधक कधी जागे होणार ?' असा रोखठोक सवाल आता अकोल्यातील सजग नागरिक उपस्थित करत आहेत.

कारभारामुळे अकोल्याचा विकास होणार कसा, असा संतप्त सवाल नागरिक विचारत आहेत. महापालिकेच्या अनेक विभागांना सकाळी १० वाजता

कुलूप असणे हे बायोमेट्रिक हजेरी प्रणालीच्या अपयशाचे जळजळीत उदाहरण आहे. (सविस्तर वृत्त शेवटच्या पानावर)

भाविकांची बोट गोदावरीत उलटली !

प्रतिनिधी १० जून

माजलगाव (बीड) : अधिक मासानिमित्त बीड जिल्ह्यातील माजलगाव तालुक्यातील भगवान पुरुषोत्तमपुरी या पवित्र तीर्थक्षेत्री भाविकांची मोठी गर्दी आहे. प्रशासनाच्या अक्षम्य हलगर्जीपणामुळे एक अत्यंत भीषण आणि धक्कादायक दुर्घटना समोर आली आहे. पुरुषोत्तम देवाच्या दर्शनासाठी आलेल्या भाविकांना गोदावरी नदीच्या एका तीरावरून दुसऱ्या तीरावर घेऊन जात असताना, प्रवाशांनी खच्चून भरलेली बोट १० जून रोजी सकाळी ११ वाजेच्या सुमारास अचानक नदीपात्रात उलटली. या भीषण अपघातात लोणारच्या एका ५५ वर्षीय महिला भाविकाचा पाण्यात बुडून दुर्दैवी मृत्यू झाला आहे, तर वाशिम येथील एक ७५ वर्षीची वृद्ध महिला गंभीर जखमी झाली आहे. नदीपात्रात बोट उलटताच संपूर्ण परिसरात एकच मोठा आक्रोश आणि खळबळ उडाली. पवित्र अधिक मास सुरू

◆ लोणारच्या महिलेचा मृत्यू; वाशिमच्या आजीबाई गंभीर



झाल्यामुळे पुरुषोत्तमपुरी येथे देशभरातून आणि संपूर्ण महाराष्ट्रातून लाखो भाविक दर्शनासाठी आणि गोदावरी नदीत स्नानासाठी येत आहेत. याचाच फायदा घेऊन बोट चालकाने बोटीच्या प्रत्यक्ष क्षमतेपेक्षा कित्येक पटीने जास्त भाविकांना बोटेमध्ये कोंबले. बोट नदीच्या मध्यभागात पोहोचली असता, वजनाचा तोल बिघडल्याने ती अचानक गोदावरीच्या खोल पात्रात उलटली. बोट उलटताच बोटीतील महिला, पुरुष आणि लहान मुले पाण्यात बुडू लागले. बोट उलटल्याचे पाहताच किनाऱ्यावर उपस्थित असलेल्या स्थानिक मच्छीमार आणि पोहणाऱ्या तरुणांनी तात्काळ

नदीपात्रात उड्या घेतल्या. त्यांनी पाण्यात बुडत असलेल्या अनेक भाविकांना शिताफीने सुखरूप बाहेर काढले.

मात्र, दुर्दैवाने प्रिन्ला शोशराव राठोड (५५) रा. लोणार, जि. बुलढाणा) यांचा मृत्यू झाला. तर दुसरी महिला सिंधुबाई अर्जुन मावळे (७५) रा. महागाव, जि. वाशिम या पाण्यात बुडाल्याने अत्यंत गंभीर जखमी झाल्या आहेत. त्यांना तातडीने नदीबाहेर काढून माजलगाव येथील एका खाजगी रुग्णालयात अतिदक्षता विभागात उपचारासाठी दाखल करण्यात आले असून, त्यांची प्रकृती चिंताजनक असल्याचे वैद्यकीय सूत्रांनी सांगितले.

अनुसूचित जाती, जमातीच्या शेतकऱ्यांनी 'प्रति थंब अधिक पीक' योजनेचा लाभ घ्यावा

प्रतिनिधी १० जून

अमरावती : राष्ट्रीय कृषि विकास योजना 'प्रति थंब अधिक पीक' अंतर्गत जिल्ह्यातील अनुसूचित जाती आणि अनुसूचित जमाती प्रवर्गातील शेतकऱ्यांचा समावेश करण्यासाठी कृषी विभागाने पुढाकार घेतला आहे. या योजनेतर्गत पात्र शेतकऱ्यांना ठिबक व तुषार सिंचन संचाच्या खरेदीसाठी विविध योजनांच्या समन्वयातून तब्बल ९० टक्क्यांपर्यंत अनुदान दिले जात आहे. इच्छुक शेतकऱ्यांनी याचा लाभ घ्यावा, असे आवाहन करण्यात आले आहे.

योजनेतर्गत अनुसूचित जाती व अनुसूचित जमाती प्रवर्गातील लाभार्थ्यांना विविध टप्प्यात पुरक अनुदान देऊन आर्थिक दिलासा दिला जात आहे. प्रधानमंत्री कृषि सिंचन योजनेतून अल्प व अत्यल्प भूधारक शेतकऱ्यांना ५५ टक्के, तर इतर शेतकऱ्यांना

४५ टक्के अनुदान दिले जाते. मुख्यमंत्री शाश्वत कृषि सिंचन योजनेच्या माध्यमातून अल्प व अत्यल्प भूधारक लाभार्थ्यांना २५ टक्के, तर इतर लाभार्थ्यांना ३० टक्के पुरक अनुदान मिळते. तसेच जिल्हा परिषदेच्या डॉ. बाबासाहेब आंबेडकर स्वावलंबन मिशन योजना आणि बिरसा मुंडा कृषि क्रांती योजनेमधून अल्प व अत्यल्प भूधारकांना १० टक्के, तर इतर लाभार्थ्यांना १५ टक्के पुरक अनुदान दिले जाते. इच्छुक शेतकऱ्याकडे स्वतःच्या मालकी हक्काचा सातबारा आणि आठ अ उतारा असणे आवश्यक आहे. शेतकऱ्याकडे शेतीसाठी ओलिताची सोय असणे बंधनकारक आहे. या सिंचन योजनेचा लाभार्थी पात्र व इच्छुक लाभार्थ्यांनी महाडीबीटी पोर्टलवर mahadbt.maharashtra.gov.in या संकेतस्थळावर ऑनलाईन अर्ज करावा लागणार आहे.

४९८ ग्रामपंचायतींच्या सदस्य आरक्षणाची सोडत जाहीर

अमरावती : राज्यातील विगर व अंशतः अनुसूचित क्षेत्रातील सन २०२४ आणि २०२५ मध्ये मुदत संपलेल्या, तसेच सन २०२६ च्या कालावधीत मुदत संपणाऱ्या नवनिर्मित ग्रामपंचायतींच्या सार्वत्रिक निवडणुकांसाठी राज्य निवडणूक आयोगाच्या आदेशानुसार जिल्ह्यातील ४९८ ग्रामपंचायतींच्या सार्वत्रिक निवडणुकीसाठी सदस्यांच्या आरक्षण निश्चितीचा आणि आरक्षण फिक्कण्याचा कार्यक्रम अधिकृतपणे जाहीर करण्यात आला आहे.

जिल्ह्यातील तालुक्यांतर्गत येणाऱ्या ग्रामपंचायतींसाठी आरक्षण सोडतीचा कार्यक्रम १० ते १२ जून २०२६ या तीन दिवसांच्या कालावधीत राबविला जाणार आहे. नागरिकांनी आरक्षण सोडतीला उपस्थित राहावे, असे आवाहन उपजिल्हाधिकारी ज्ञानेश्वर घ्यार यांनी केले आहे.

आज अजितदादा आपल्यात नाहीत

सुनेत्रा पवार यांचे कार्यकर्त्यांना भावनिक आवाहन राष्ट्रवादी काँग्रेसचा वर्धापन दिन साजरा

प्रतिनिधी १० जून

मुंबई : राष्ट्रवादी काँग्रेस पक्षाच्या वर्धापन दिनानिमित्त नवी दिल्लीतील पक्षाच्या राष्ट्रीय कार्यालयात नवनिर्भर राष्ट्रीय अध्यक्षा सुनेत्रा पवार यांच्या हस्ते ध्वजारोहण करण्यात आले. पक्षाची सूत्रे हाती घेतल्यानंतर त्यांच्या नेतृत्वाखाली साजरा होणारा हा पहिलाच वर्धापन दिन असून, खासदार पार्थ पवार, युवक प्रदेशाध्यक्ष धीरज शर्मा यांच्यासह अनेक पदाधिकारी यावेळी उपस्थित होते. दिल्लीतील कार्यक्रमानंतर मुंबईतील षण्मुखानंद सभागृहात मुख्य वर्धापन दिन सोहळा पार पडणार आहे.

राष्ट्रवादी काँग्रेस पक्षाच्या स्थापनेला २७ वर्षे पूर्ण होत असताना यंदाचा वर्धापन दिन मात्र वेगळ्याच भावनांनी भारलेला आहे. जानेवारी महिन्यात

झालेल्या विमान अपघातात उपमुख्यमंत्री अजित पवार यांचे अकस्मात निधन झाल्यानंतर पक्षाचा हा पहिलाच वर्धापन दिन आहे. त्यांच्या जाणवाने केवळ पक्षालाच नव्हे, तर संपूर्ण महाराष्ट्राला मोठा धक्का बसला होता. कार्यकर्त्यांच्या सुख-दुःखात सहभागी होणारे, प्रत्येकाला आधार देणारे नेतृत्व हरपल्याची भावना आजही राष्ट्रवादीच्या कार्यकर्त्यांमध्ये कायम आहे. याच पार्श्वभूमीवर सुनेत्रा पवार यांनी सोशल मीडियावर भावनिक पोस्ट करत दादांच्या स्मृतींना अभिवादन केले. 'आज अजितदादा आपल्यात नाहीत, ही पोकेळी प्रत्येकक्षणी जाणवते. मात्र त्यांनी जपलेला माणुसकीचा वारसा, विकासाचे राजकारण आणि कार्यकर्त्यांप्रती असलेली बांधिलकी पुढे नेण्याचा निर्धार करूया,' असे आवाहन त्यांनी केले.

देशातील पहिला नो कार फ्रायडे उपक्रम !

प्रतिनिधी १० जून

मुंबई : मुंबईत कुठेही गेलो तरी बाहतूक कोंडीचा सामना करावा लागतो. मात्र याच पार्श्वभूमीवर मुंबई महानगर प्रदेश विकास प्राधिकरणाने (मार्डा) एक महत्वाचा निर्णय घेतला आहे. मुंबईतील व्यावसायिक केंद्रांमध्ये ओळखल्या जाणाऱ्या वांद्रि-कुर्ली कॉम्प्लेक्समध्ये दर शुक्रवारी 'नो कार' असा उपक्रम राबवला जाणार आहे. त्यामुळे एमएमआरडीएकडून दर शुक्रवारी नो कार हा देशातील पहिला उपक्रम उरला आहे.

१२ जूनपासून प्रत्येक शुक्रवार 'पब्लिक ट्रान्सपोर्ट डे' म्हणून पाळला जाणार असून जवळपास दोन लाख कर्मचाऱ्यांना ट्रेन, मेट्रो आणि बसचा वापर करण्यासाठी आवाहन करण्यात आले आहे. बीकेसीमध्ये काम करणाऱ्या सुमारे २ लाख व्यावसायिकांना शुक्रवारी स्वतःची कार चालवण्याऐवजी किंवा कॅब बुक करण्याऐवजी ट्रेन, मेट्रो किंवा बसचा वापर करण्याचे जोरदार आवाहन केले जात आहे. या उपक्रमावर किमान ३ ते ४ महिने बारकाईने लक्ष ठेवले जाणार आहे. दर आठवड्याला येणाऱ्या अडचणीचा आढावा घेऊन



आवश्यक ते बदल केले जाणार आहेत. मार्डाच्या माहितीनुसार, बीकेसीमध्ये येणाऱ्या ५२ टक्के लोकांचा प्रवास अजूनही खासगी कार, टॅक्सी किंवा रिक्शांवर अवलंबून आहे. तर केवळ २५ टक्के लोक सार्वजनिक वाहतुकीचा वापर करतात. याशिवाय बीकेसीतील निम्म्याहून अधिक कर्मचाऱ्यांचा रोजचा प्रवास करताना दोन तासांपेक्षा जास्त वेळ जातो.

बीकेसी हे सर्वात महत्वाचे व्यावसायिक हब !

◆ मुंबईसह देशात बीकेसी हे सर्वात महत्वाचे व्यावसायिक हब आहे. या बिझनेस हबमध्ये अनेक मोठ्या मोठ्या कंपन्या आहेत. या मोठ्या कंपन्यांसोबत महत्वाचे सरकारी कार्यालयेदेखील आहेत. त्यामुळे या परिसरात दररोज दोन लाखांपेक्षा जास्त कर्मचारी कामासाठी येत असतात. या कर्मचाऱ्यांसह मोठ्या प्रमाणात अनौपचारिक रोजगार करणारेही येत असतात. त्यामुळे या निर्णयाचे कितीतप अंमलबजावणी होणार, याकडे सर्वांचे लक्ष लागले आहे.

बीकेसी आणि त्याच्या आसपास सार्वजनिक वाहतुकीचे सक्षम जाळे


◆ आधीपासूनच अस्तित्वात आहे, तरीही अनेक प्रवाशांना याची कल्पना नाही. 'अक्वा लाइन' केबीसीला थेट जोडते. तर वांद्रि आणि कुर्ली रेल्वे स्थानक 'फीडर सेवा' द्वारे जोडलेली आहेत. तसेच या मार्गावर दररोज १०० हून अधिक बसेस बेस्ट चालवते, ज्यातून २५ ते ३० हजार प्रवासी प्रवास करतात. असे असूनही, 'लास्ट-माईल' कनेक्टिव्हिटी म्हणजेच रेल्वे स्थानकापासून कार्यालयापर्यंतचा प्रवासाचा शेवटचा एक किंवा दोन किलोमीटरचा टप्पा हे सर्वात मोठे आव्हान ठरत आहे.

यवतमाळ जिल्ह्यात सौम्य भूकंपाची नोंद नागरिकांनी अफवांवर विश्वास ठेवू नये

प्रतिनिधी १० जून

यवतमाळ : यवतमाळ जिल्ह्यातील नवराव प्रकल्पाच्या पोथय्याशी आसलेल्या सुरला, गांधी आणि केगाव परिसरात ८ जून रोजी सायंकाळी सुमारे पाच वाजण्याच्या सुमारास ३.० रिश्टर स्केल तीव्रतेच्या सौम्य भूकंपाची नोंद झाली. मात्र, या भूकंपामुळे कोणतीही जीवित अथवा वित्तीना झाल्याची माहिती नसल्याचे जिल्हाधिकारी विकास मीना यांनी स्पष्ट केले आहे.

भूकंपाची तीव्रता कमी असल्याने नागरिकांनी घाबरून जाण्याची आवश्यकता नसून जिल्हा प्रशासन आणि आपत्ती व्यवस्थापन यंत्रणा परिस्थितीवर सातत्याने लक्ष ठेवून असल्याचे



त्यांनी सांगितले. तसेच कोणत्याही प्रकारच्या अफवा किंवा अप्रमाणित संदेशांवर विश्वास ठेवू नये व असे संदेश पुढे पाठविणे टाळावे, असे आवाहनही जिल्हाधिकाऱ्यांनी केले आहे. भूकंपाचे धक्के जाणवल्यास नागरिकांनी शांत राहावे. इमारतीत असल्यास मजबूत टेबल, डेस्क किंवा भिंतीच्या आतील बाजूस सुरक्षित आसरा घ्यावा. लिफ्टचा वापर टाळून

धक्के थांबल्यानंतर सुरक्षितपणे बाहेर पडावे. तसेच घरातील वीज, गॅस आणि इतर उपकरणांची तपासणी करण्याचा सल्ला प्रशासनाने दिला आहे.

कोणतीही आपत्कालीन परिस्थिती उद्भवल्यास जिल्हा प्रशासनाच्या सूचनांचे पालन करावे. तसेच तातडीची माहिती देण्यासाठी जिल्हा आपत्ती निवारण कक्ष (०७२३२-२४०७२०) किंवा पोलीस नियंत्रण कक्ष (०७२३२-२५६७००) यांच्याशी संपर्क साधण्याचे आवाहन करण्यात आले आहे. जिल्हा प्रशासनाने नागरिकांना संयम बाळगण्याचे आणि केवळ अधिकृत माहितीलाच प्राधान्य देण्याचे आवाहन केले आहे.



जन्म-पुनर्जन्म, मोक्ष अशा अंधश्रद्धेचा जबरदस्त पडगा, अज्ञान, आळस आणि सेवाभावी वृत्तीचा अभाव अशा कारणांमुळे महाराष्ट्रासह देशातील दृष्टिदान चळवळीत मोठे अडथळे निर्माण होत आहेत.

मृत्यूनंतरही जग पाहण्यासाठी करा नेत्रदान !

श्रीलंकेसारखे छोटेसे राष्ट्र जगात नेत्रदानात आघाडीवर आहे. परिणामी भारतासह जगातील किमान २५ देशांना श्रीलंकेतील आयबँकेतून नेत्र पुरवले जात आहेत. दरवर्षी १० जून रोजी राज्यात दृष्टिदान दिन पाळला जातो. त्यानिमित्त ठिकठिकाणी जनजागृती कार्यक्रम होतात. पण अजूनही नेत्रदानाबाबत समाजात

प्रचंड अंधश्रद्धा आहेत. रक्तदानाबाबत राज्यात जनजागृती होत आहे, पण नेत्रदानाबाबत उदासीनता असल्याचे या क्षेत्रातील तज्ज्ञ डॉक्टर व नेत्रदान चळवळीतील कार्यकर्त्यांचे स्पष्ट मत आहे. अंधश्रद्धेचा प्रचंड पगडा असल्याने नेत्रदानाबाबत आजही सर्व स्तरांमध्ये जागृती नाही. मृत्युपश्चात

नेत्रदान केल्यास पुढील जन्मात अंधत्व येते अशी अजब अंधश्रद्धा समाजात आहे. पुनर्जन्म होत नाही. मोक्ष मिळत नाही अशीही अंधश्रद्धा समाजात आहे. देवाने जसे पाठवले तसेच जावे अशीही अनेकांची धारणा आहे. त्यामुळे नेत्रदान पुरेशा प्रमाणात होत नाही, असे नेत्रदान चळवळीत गेली ३४ वर्षे कामकारणारे ठाण्यातील

श्रीपाद आगाशे सांगतात. श्रीपाद व त्यांच्या पत्नी पुष्पा आगाशे व त्याचे दोन्ही मुले नेत्रदान चळवळीत काम करीत आहेत. नेत्रदानासाठी अधिक जागृतीची गरज असल्याचे आगाशे सांगतात. नेत्रदान कॅन्सर पेशंट, एचआयव्ही पेशंट, काविळ आणि डोळ्यांना जंतूसंसर्ग झालेले पेशंट करू शकत नाहीत.

श्रीलंकेत १०० टक्के नेत्रदान

श्रीलंकेत १०० टक्के नेत्रदान होते. या देशातील बौद्धधर्मीय मृत्युपश्चात १०० टक्के नेत्रदान करतात. कोलंबो इंटरनॅशनल आयबँकेमार्फत संपूर्ण जगाला नेत्र पुरवले जातात. या देशातून भारताला दरवर्षाला अंदाजे १० हजार नेत्र येतात.

नेत्रदान म्हणजे डोळ्यांचा वैज्ञानिक पुनर्जन्म - डॉ. लहाने

जे. जे. हॉस्पिटलचे डीन व नेत्ररोगतज्ज्ञ डॉ. तात्याराव लहाने यांनीही नेत्रदानात अंधश्रद्धा हा मोठा अडसर असल्याचे सांगितले. नेत्रदान केल्याने पुनर्जन्म मिळत नाही, अशी अंधश्रद्धा समाजात आहे. पण मृत्यूनंतर सहा तासांपर्यंत नेत्रदान करता येते. मरणोत्तर नेत्रदान म्हणजे डोळ्यांचा वैज्ञानिक पुनर्जन्म असल्याचे डॉ. लहाने सांगतात.

सावरगाव तांडा वस्तीतील विद्युत दाबाची समस्या अखेर मार्गी



प्रतिनिधी १० जून

निलेश कापकर यांचा पुढाकार

आलेगाव : येथील तांडा वस्तीमध्ये गेल्या दहा वर्षांपासून कमी विद्युत दाबाची गंभीर समस्या होती. या समस्येमुळे ग्रामस्थांना दैनंदिन जीवनात मोठ्या अडचणींचा सामना करावा लागत होता. अखेर सामाजिक कार्यकर्ते निलेश कापकर यांच्या सातत्यपूर्ण पाठपुराव्यामुळे ही समस्या मार्गी लागली असून ग्रामस्थांना मोठा दिलासा मिळाला आहे.

सावरगाव येथील नागरिकांनी आपल्या भागातील विद्युत दाबाच्या समस्येबाबत निलेश कापकर यांच्याकडे व्यथा मांडली. ग्रामस्थांच्या अडचणींची गांभीर्याने दखल घेत कापकर यांनी कोणताही विलंब न करता काही ग्रामस्थांसह महावितरण विभाग तसेच

पालकमंत्र्यांकडे पाठपुरावा सुरू केला. तांडा वस्तीतील कमी दाबाची समस्या कायमस्वरूपी सोडविण्यासाठी नवीन विद्युत रोहित्र ट्रान्सफॉर्मर बसविण्याची मागणी त्यांनी लावून धरली. या मागणीची दखल घेत महावितरण विभाग आणि पालकमंत्री यांनी आवश्यक कार्यवाही करून सावरगाव तांडा वस्तीमध्ये नवीन विद्युत रोहित्र उपलब्ध करून दिले. त्यामुळे अनेक वर्षांपासून भेडसावत असलेली कमी विद्युत दाबाची समस्या अखेर दूर झाली आहे.

या कामामुळे ग्रामस्थांमध्ये समाधानाचे वातावरण निर्माण झाले असून, दहा वर्षांच्या त्रासातून सुटका झाल्याची भावना त्यांनी व्यक्त केली.

धामणदरीत वाढत आहे किडनीचे आजार

प्रतिनिधी १० जून

अकोला : बार्शीटाकळी तालुक्यातील धामणदरी गावातील पिण्याच्या पाण्यात वाढलेल्या क्षाराच्या प्रमाणामुळे नागरिकांच्या आरोग्याचा प्रश्न गंभीर बनला असून गावात किडनीसंबंधित आजारांचे प्रमाण वाढत असल्याची चिंता ग्रामस्थांनी व्यक्त केली आहे. अनेक वर्षांपासून नागरिकांना खारट व क्षारयुक्त पाणी पिण्याची वेळ येत असल्याने विविध आरोग्यविषयक समस्यांमध्ये वाढ होत असल्याचे ग्रामस्थांचे म्हणणे आहे. विशेषतः किडनीसंबंधित आजारांनी त्रस्त असलेल्या रुग्णांची संख्या वाढत असल्यामुळे गावात भीतीचे वातावरण निर्माण झाले आहे.

या गंभीर समस्येची दखल घेत धामणदरी ग्रामस्थांच्या वतीने सामाजिक कार्यकर्ते अक्षय राठोड यांनी पंचायत समिती बार्शीटाकळीचे गटविकास अधिकारी (BDO) यांना निवेदन

आरओ प्रकल्पासाठी जोरदार मागणी



सादर करून धामणदरी गावात तात्काळ ंध पाणी शुद्धीकरण प्रकल्प मंजूर करण्याची मागणी केली आहे.

गावातील नागरिकांना स्वच्छ व सुरक्षित पिण्याचे पाणी उपलब्ध करून देण्यासाठी प्रशासनाने तातडीने सकारात्मक निर्णय घ्यावा, अशी मागणी निवेदनाद्वारे करण्यात आली आहे. धामणदरी गावातील नागरिक अनेक वर्षांपासून याच पाण्याचा वापर करत असून त्याचा आरोग्यावर विपरीत परिणाम होत असल्याचा

गावातील नागरिकांच्या आरोग्याचा प्रश्न अत्यंत गंभीर बनला आहे. अनेक वर्षांपासून ग्रामस्थांना खारट पाण्याचा सामना करावा लागत आहे. त्यामुळे गावात धपाणी शुद्धीकरण प्रकल्प उभारणे ही काळाची गरज आहे. प्रशासनाने या प्रश्नाकडे गांभीर्याने पाहून तात्काळ कार्यवाही करावी, अशी मागणी ग्रामस्थांनी केली आहे. ग्रामस्थांनी निवेदनात असेही नमूद करण्यात केले आहे की, सध्या उपलब्ध असलेल्या क्षारयुक्त पाण्यामुळे नागरिकांच्या आरोग्याची मोठ्या प्रमाणात हानी होत असून भविष्यात कोणत्याही नागरिकांच्या आरोग्यावर गंभीर परिणाम झाल्यास अथवा जीवितहानी झाल्यास त्याची नैतिक व प्रशासकीय जबाबदारी संबंधित प्रशासन व जबाबदार यंत्रणांवर राहील. तसेच या मागाणीवर तात्काळ कार्यवाही न झाल्यास गावकरी आंदोलनाचा पवित्रा उचलणार असल्याचे त्यांनी सांगितले आहे. 'धामणदरी

आरोप ग्रामस्थांनी केला आहे. किडनीसंबंधित आजारांसह इतर शारीरिक व्याधींमध्ये वाढ होत असल्यामुळे ग्रामस्थांमध्ये मोठ्या प्रमाणात चिंतेचे वातावरण निर्माण झाले आहे. स्वच्छ पिण्याचे पाणी हा प्रत्येक नागरिकाचा मूलभूत हक्क असून आजही धामणदरीतील नागरिकांना दूषित व क्षारयुक्त पाणी पिण्याची वेळ येत असल्याने ग्रामस्थांमध्ये तीव्र नागरी व्यक्त होत आहे. याबाबत बोलताना अक्षय राठोड यांनी सांगितले की, 'धामणदरी

रोड सेफ्टी व्हिजन वाहनाद्वारे पीएम राहत व राहवीर योजनेची प्रसिद्धी करा

प्रतिनिधी १० जून

अकोला : राज्याचे परिवहन मंत्री प्रताप सरनाईक यांनी अकोला प्रादेशिक परिवहन कार्यालयाच्या वतीने रस्ता सुरक्षा विषयक जनजागृतीबाबत राबविण्यात येणाऱ्या 'रोड सेफ्टी व्हिजन' वाहनाची पाहणी करीत

परिवहन मंत्री प्रताप सरनाईक यांचे निर्देश

रोड सेफ्टी व्हिजन वाहनाची सविस्तर माहिती घेतली. या वाहनाद्वारे रस्ता सुरक्षासह ऑटोचालकांना मराठी भाषेच्या वापराबाबत मार्गदर्शन करण्यात येत आहे. रोड सेफ्टी व्हिजन वाहनाच्या माध्यमातून

साईन इन करा. आपल्या होम पेजवरील जॉब फेअर हा पर्याय निवडा. अकोला जिल्हा निवडून फिल्टर बटणावर क्लिक करा नंतर दिनांकित मेळावा दिसेल त्यासमोर असलेल्या अॅक्शन बटणाच्या खाली व्ह्यू आणि अप्लाय बटन दिसेल. त्यानंतर मेळाव्यास उपस्थित राहणारे उद्योजक व त्यांच्याकडील पदाबाबत माहिती दिसेल. आपल्या पात्रतेनुसार पदाची निवड करून अप्लाय बटणावर क्लिक करा. आय अॅग्री हा पर्याय निवडा. दिनांक १० जून २०२६ रोजी जास्तीत जास्त नोंकरी इच्छुक उमेदवारांनी आपला बायोडेटा, शैक्षणिक कागदपत्रे, तसेच पासपोर्ट साईज फोटो व इतर

आवश्यक कागदपत्रासह जिल्हा कौशल्य विकास, रोजगार व उद्योजकता मार्गदर्शन केंद्र, दुसरा मजला, प्रशासकीय इमारत, जिल्हाधिकारी कार्यालय परिसर, अकोला येथे स्वखर्चाने उपस्थित राहून संधीचा लाभ घ्यावा. मेळाव्यासंबंधित अधिक माहिती करिता या कार्यालयाच्या दूरध्वनी क्रमांक ०७२४-२४३३८४२ किंवा ७०२४२४१०९८ / ९४२४२४५०६६ या भ्रमणध्वनी क्रमांकावर संपर्क साधावा असे आवाहन सहाय्यक आयुक्त, जिल्हा कौशल्य विकास, रोजगार व उद्योजकता मार्गदर्शन केंद्र, अकोला यांनी केले आहे.

शहरात प्रथमच उमेदच्या महिलांची भरारी



प्रतिनिधी १० जून

हिवरखेड : ग्रामीण भागातील महिलांनी एकत्र येऊन, स्वतःचा व्यवसाय सुरू करावा आणि आर्थिक स्वावलंबनाकडे पाऊल टाकावे, या उद्देशाने या किराणा दुकानाची स्थापना करण्यात आली आहे. 'भरारी संघ' च्या माध्यमातून महिलांनी एकत्र येत हा व्यवसाय सुरू केला आहे, ज्यामुळे गावातील नागरिकांना एकाच छताखाली सर्व दर्जेदार आणि जीवनावश्यक किराणा माल रास्त दरात उपलब्ध होणार आहे. या उद्घाटन सोहळ्याला प्रमुख अतिथी म्हणून उमेद अभियानाचे वरिष्ठ जिल्हा व्यवस्थापक नरेंद्र काकड सर ,

उपाध्यक्षा प्रतिभाताई येऊल तसेच अकोट विधान सभा विस्तारक रमेश दुतोंडे तसेच राजू तायवाडे, प्रवीण चोडके, पोलिस पाटील प्रकाश गावंडे, नगरसेवक वैभव गावंडे , किरण सेदानी, संदीप इंगळे, धीरज बजाज केशव कोरडे , अर्जुन खिरोडकर, रितेश टिलावत, गोवर्धन गावंडे, गजानन राठोड, तसेच प्रभाग संघाचे अध्यक्ष सविता पंचबुडे, सचिव उषा राठोड अश्विनी ठाकरे, भरारी ग्राम संघाचे अध्यक्ष प्रिया राठी तसेच सचिव अर्चना गावंडे, सविता वसु उपस्थित होते. स्थानिक प्रतिष्ठित नागरिक उपस्थित होते. कार्यक्रमाचे सुत्रसंचालन आणि आभार संगीता इंगोले यांनी मानले.

जीएमसी मधील वार्ड क्र.32 मध्ये अॅडमिट अनोळखी रुग्णाची ओळख पटविण्याचे आवाहन

प्रतिनिधी १० जून

अकोला : दिनांक १४/०५/२०२६ रोजी पासून शासकीय वैद्यकीय महाविद्यालय व सर्वोपचार रुग्णालय, अकोला येथील वार्ड क्रमांक ३२ मध्ये एक अनोळखी पुरुष रुग्ण वय अंदाजित ३० वर्ष रुग्णालय नोंदणी क्रमांक १७७७०१ यांच्यावर मेडिसिन विभाग अंतर्गत उपचार सुरू आहेत. रुग्ण स्वतःचे नाव ओमप्रकाश असे सांगले, बाकीची आणखी माहिती पेशंट देत नाही आहे, फक्त डोळ्याने पाहतो, त्यामुळे नातेवाईकांची माहिती मिळत नाही आहे, रुग्ण झोपूनच आहे त्याला स्वतःचे काहीही करता येत नाही, पोस्ट ऑफिस



चौकाजवळून अकोला शहर पोलीस गस्तीवर असणाऱ्या पोलीसांनी सदर रुग्णाला उपचारासाठी भरती केले आहे अशी माहिती मिळाली आहे, सदर रुग्णाची कोणालाही ओळख पटल्यास किंवा नातेवाईक असल्यास त्यांनी रुग्णाची ओळख पटविण्यासाठी सर्वोपचार रुग्णालयाचे समाजसेवा अधीक्षक लक्ष्मीकांत शिंगोटे (८३८८३०९८२) यांच्याशी संपर्क करावा.

साहित्यिक, लेखकांना आवाहन

दैनिक सिटी न्यूज सुपरफास्ट आता आठ पानांसह वाचकांना उपलब्ध होत आहे. अंकातील विविधा पानांसाठी अकोला शहर तसेच जिल्ह्यातील साहित्यिक, लेखक, कवी यांनी त्यांचा मजकूर ८३९०६७०९९९ या व्हॉट्सअप क्रमांकावर पाठवावा. त्याला यथायोग्य प्रसिद्धी दिली जाईल. या अंकातील लेखांशी संपादक सहमत असतीलच असे नाही.

उज्ज्वला योजनेतील अनुदानित गॅस सिलेंडरचा निर्णय मागे घेऊन पुन्हा १ सिलेंडर द्या - जावेद जकारिया

अकोला : प्रदेश संघटक सचिव जावेद ज़करिया यांनी भारताचे पंतप्रधान यांना पत्र पाठवून प्रधानमंत्री उज्ज्वला योजनेअंतर्गत अनुदानित गॅस सिलेंडरांच्या संख्येत करण्यात आलेल्या कपातीचा तीव्र निषेध नोंदविला आहे. हा निर्णय गरीब, मजूर, निम्न व मध्यमवर्गीय कुटुंबांवर अन्याय करणारा असल्याचे सांगत त्यांनी हा निर्णय तात्काळ मागे घेऊन अनुदानित गॅस सिलेंडरांची संख्या पुन्हा वर्षाला ९ करण्यात यावी, अशी मागणी राष्ट्रवादी काँग्रेसचे प्रदेश संघटन सचिव जावेद जकारिया यांनी केली आहे. पंतप्रधानांना पाठविलेल्या पत्रात जावेद ज़करिया यांनी म्हटले आहे की, केंद्र सरकारने

२०१६ मध्ये प्रधानमंत्री उज्ज्वला योजना सुरू करून गरीब कुटुंबांतील महिलांना धुरापासून मुक्ती मिळावी व स्वच्छ इंधन उपलब्ध व्हावे, यासाठी स्तुत्य उपक्रम राबविला होता. योजनेच्या सुरुवातीच्या काळात लाभार्थींना वर्षाला १२ अनुदानित गॅस सिलेंडर दिले जात होते. त्यानंतर ऑगस्ट २०२५ पासून ही संख्या कमी करून ९ करण्यात आली आणि आता ८ जून २०२६ रोजी घेतलेल्या निर्णयानुसार ती आणखी कमी करून केवळ ४ सिलेंडर प्रति वर्ष करण्यात आली आहे.



आहे. एका सामान्य कुटुंबासाठी संपूर्ण वर्षभर फक्त ४ गॅस सिलेंडरवर घर चालविणे शक्य नाही. ग्रामीण भागातील तसेच शहरी झोपडपट्ट्यांमधील कुटुंबांमध्ये सदस्यसंख्या

अधिक असल्याने गॅसचा वापरही जास्त प्रमाणात होतो. जावेद ज़करिया यांनी सांगितले की, गरीब कुटुंबांना पुरेशा प्रमाणात अनुदानित सिलेंडर मिळाले नाहीत तर त्यांना पुन्हा लाकूड, कोळसा आणि इतर पारंपरिक इंधनांचा वापर करावा लागेल. यामुळे महिलांच्या व लहान मुलांच्या आरोग्यावर विपरीत परिणाम होईल आणि उज्ज्वला योजनेचा मूळ उद्देशही धोक्यात येईल. केंद्र सरकार गरीब, मजूर, शेतकरी आणि वंचित घटकांच्या भावना लक्षात घेऊन हा निर्णय मागे घेईल आणि उज्ज्वला योजनेच्या लाभार्थींना दिलासा देईल, असा विश्वास जावेद ज़करिया यांनी व्यक्त केला.

बंद कार्यालय, रिकाम्या खुर्च्या आणि ताटकळणारी जनता

प्रतिनिधी १० जून

अकोला : सकाळी ठीक १०.३० वाजता कार्यालयात पोहोचून आपली कामे करून घेण्याची अपेक्षा घेऊन येणाऱ्या अकोलेकरांच्या पदरी केवळ निराशा पडत आहे. अधिकारी आणि कर्मचारी वेळेवर हजर न राहिल्याने दूरवरून आलेल्या नागरिकांना तासनतास ताटकळत राहावे लागते, जे लोकशाहीत 'जनता जनार्दन' असलेल्या नागरिकांचा अपमान करणारे आहे.


शासकीय कार्यालयांमध्ये वेळेची शिस्त लागवी यासाठी बायोमेट्रिक उपस्थिती अनिवार्य करण्यात आली आहे. मात्र, अकोल्यात या तंत्रज्ञानाचा पुरता बोजवारा उडाला असल्याचे दिसते. 'कोणीही यावं, कधीही जावं' या वृत्तीमुळे बायोमेट्रिक यंत्रणा केवळ

जिल्हाधिकारी कार्यालयात लेटलतफि कर्मचारी, अधिकारी



कागदावर किंवा नावापुरतीच उरली आहे का, असा प्रश्न निर्माण होतो. कर्मचाऱ्यांच्या या 'लेटलतफि' कारभारामुळे जिल्हाधिकारी कार्यालयातील शेकडो महत्वाच्या फायली प्रलंबित पडल्या आहेत. लोकांची जात प्रमाणपत्रे, महसूलविषयक कामे, दाखले आणि इतर शासकीय योजनांचे लाभ वेळेत मिळत नाहीत. प्रशासकीय शिस्तीचा अभाव थेट

सर्वसामान्यांच्या जगण्यावर परिणाम करत आहे. जनतेच्या या प्रश्नांवर प्रशासनाला जाब विचारणे हे स्थानिक राजकीय पक्ष आणि सामाजिक संघटनांचे कर्तव्य आहे. मात्र, या विषयावर त्यांची असलेली शांतता किंवा सुस्ती अधिक धक्कादायक आहे. विरोधी पक्ष किंवा संघटनांनी या अनागोंदी कारभाराविरोधात आवाज उठवणे



गरजेचे आहे. लोकशाहीत 'सरकारी नोकर' हे जनतेचे सेवक असतात, राजे नाहीत. परंतु, अकोल्यातील हे चित्र पाहिले तर उलट परिस्थिती निर्माण झाल्याचे दिसते, जिथे जनतेला दूरव्यम वागणूक दिली जात आहे. जिल्हाधिकाऱ्यांनी स्वतः अचानक पाहणी करून लेट येणाऱ्या कर्मचाऱ्यांवर तात्काळ दंडात्मक किंवा शिस्तभंग कारवाई करावी. अशी मागणी होत आहे. बायोमेट्रिक

हजेरी थेट कर्मचाऱ्यांच्या वेतनाशी जोडली जावी, जेणेकरून वेळेचे पालन सक्तीचे होईल. वेळेवर अधिकारी न मिळाल्यास नागरिकांना थेट तक्रार करता येईल अशी प्रभावी व्यवस्था कार्यालयात असावी. अकोल्यातील प्रशासनाने या सुस्तीतून बाहेर पडून 'सिटिझन चार्टर' (नागरिकांची सनद) नुसार जनतेला विनाविलंब सेवा देणे आता अत्यंत गरजेचे झाले आहे.

मिनी मंत्रालयाचा कारभार वाऱ्यावर !

जिल्हा परिषदेत ना अधिकारी, ना कर्मचारी; ग्रामीण जनता बेजार

प्रतिनिधी १० जून

अकोला : जिल्हा परिषदेच्या मुख्य कार्यकारी अनिता मेश्राम यांची नागपूर येथे बदली झाल्यानंतर, जिल्हा परिषद प्रशासनाचा कारभार पूर्णपणे कोलमडल्याचे धक्कादायक चित्र समोर आले आहे. शासकीय नियमानुसार सकाळी ९.४५ वाजता कार्यालय सुरू होणे अपेक्षित असताना, सकाळी चक्क १०.१५ वाजेपर्यंत कार्यालयात शुकशुकाट असतो. 'मिनी मंत्रालय' म्हणून ओळखल्या जाणाऱ्या जिल्हा परिषदेत सध्या ना अधिकारी आहेत ना कर्मचारी, त्यामुळे ग्रामीण भागातून विविध कामांसाठी येणाऱ्या सामान्य जनतेला नाहक त्रासाला सामोरे जावे लागत आहे. आमच्या प्रतिनिधींनी आज जिल्हा परिषदेची भेट घेतल्यावर भयान वास्तव समोर आले आहे.

सीईओच्या बदलीनंतर प्रभारी मुख्य कार्यकारी अधिकाऱ्यांचे प्रशासनावर कोणतेही नियंत्रण राहिले नसल्याचे दिसून येत आहे. बांधकाम विभाग, आरोग्य विभाग आणि कृषी विभाग सकाळी सव्वा दहा वाजेपर्यंत पूर्णपणे ओस पडलेले असतात. हीच अवस्था लघुसिंचन विभाग, शिक्षण विभाग आणि अर्थ विभागातही पाहायला मिळत आहे. प्रशासकीय इमारतीतील महत्वाच्या केबिन्स रिकाम्या असल्याने, बंद शासकीय कार्यालयांना आणि विभागांना नेमके जबाबदार कोण, असा संतप्त सवाल नागरिक विचारत आहेत.



बायोमेट्रिक यंत्रणाच पडली 'आजारी'

कर्मचाऱ्यांच्या उपस्थितीवर लक्ष ठेवण्यासाठी आणि लेट-लतीफ कारभाराला चाप लावण्यासाठी बसवण्यात आलेली बायोमेट्रिक यंत्रणाच सध्या जिल्हा परिषदेत निकामी झाली आहे. अनेक विभागांमधील बायोमेट्रिक मशीन बंद अवस्थेत आहेत. विशेष म्हणजे, आरोग्य विभागाचे बायोमेट्रिक मशीन कधी सुरू तर कधी बंद असते. बायोमेट्रिक यंत्रणेतील या गोंधळामुळे कर्मचाऱ्यांना उशिरा येण्याचे जणू मोकळे रानच मिळाले आहे.



जिल्हाधिकारी थेट भेट देणार का?

जिल्हा परिषदेत सध्या लोकप्रतिनिधींची सत्ता नाही आणि जबाबदार अधिकारीही जागेवर नाहीत, अशा दुहेरी कात्रीत सामान्य जनता अडकली आहे. या गंभीर परिस्थितीची दखल घेऊन जिल्हाधिकाऱ्यांनी स्वतः जिल्हा परिषद आणि महानगरपालिकेला अचानक भेट द्यावी, अशी मागणी आता जोर धरत आहे.

आई मला शाळेला जायचं, शाळेची घंटा २२ ला वाजणार



प्रतिनिधी १० जून

अकोला : जिल्ह्यात नवीन शैक्षणिक सत्र सुरू करण्याची तयारी अंतिम टप्प्यात पोहोचली आहे. बहुतेक शाळा २२ जून रोजी सुरू होणार आहेत. परिणामी, आजकाल शहरातील प्रमुख बाजारपेठांमध्ये विशेष उत्साहाचे वातावरण आहे.

शाळा पुन्हा सुरू होण्यापूर्वी आवश्यक शैक्षणिक साहित्य खरेदी करण्यासाठी विद्यार्थी आणि त्यांचे पालक मोठ्या संख्येने दुकानांमध्ये गर्दी करत आहेत.

नवीन सत्राच्या स्वागतासाठी शहरातील स्टेशनरी, गणवेश, बूट, स्कूल बॅग आणि पुस्तकांची दुकाने आकर्षकपणे सजवण्यात आली आहेत. सकाळपासून ते उशिरा संध्याकाळपर्यंत बाजारपेठांमध्ये खरेदीदारांची गर्दी दिसून येते. दुकानदारांच्या मते, शाळा सुरू होण्यापूर्वीचा काळ हा वर्षातील सर्वात व्यस्त व्यावसायिक कालावधींपैकी एक असतो. विद्यार्थी शहरातील विविध भागांतील दुकानांमधून नवीन पुस्तके, वस्त्रा, गणवेश, बूट आणि पाण्याची बाटली खरेदी करू शकतात.

शाळेची घंटा लवकरच वाजणार, बाजारात लगबग

२२ जून ला शाळा पुन्हा सुरू होणार आहे. त्यामुळे गणवेश, पुस्तके आणि फॅन्सी बॅगची मागणी वाढली आहे. शाळा सुरू होण्याआधीच पाण्याच्या बाटल्या, डबे आणि स्कूल बॅगची खरेदी होताना दिसत आहे. अनेक

शैक्षणिक साहित्य खरेदीसाठी गर्दी

शाळांमध्ये दुरुस्तीचे काम सुरू

◆नवीन शैक्षणिक वर्ष सुरू होण्यापूर्वी, जिल्ह्यातील शासकीय आणि खाजगी शाळांमध्ये दुरुस्ती आणि देखभालीचे काम वेगाने सुरू आहे. वर्गखोल्या रंगवणे, स्वच्छता, फर्निचर दुरुस्ती आणि इतर आवश्यक कामांना प्राधान्य दिले जात आहे. विद्यार्थ्यांची सुरक्षितता आणि उत्तम शैक्षणिक वातावरण सुनिश्चित करण्यासाठी अनेक शाळांमध्ये नवीन सीसीटीव्ही कॅमेरे बसवले जात आहेत. याव्यतिरिक्त, वर्गखोल्यांमध्ये नवीन बाक आणि डेस्क बसवण्याचे आणि जुन्या फर्निचरची दुरुस्ती करण्याचे काम सुरू आहे.

पालक आपल्या मुलांसोबत बाजारात येत असून, शाळांनी ठरवून दिलेल्या यादीनुसार वस्तू खरेदी करत आहेत. दुकानदारांचे म्हणणे आहे की, यावेळी आधुनिक डिझाइनच्या स्कूल बॅग, टिकाऊ बूट आणि उच्च दर्जाच्या स्टेशनरीला मोठी मागणी आहे. खाजगी शाळांचे गणवेश आणि पाठ्यपुस्तकांच्या विक्रीतही मोठी वाढ झाली आहे. खाजगी शाळांच्या गणवेश आणि पाठ्यपुस्तकांच्या विक्रीतही मोठी वाढ झाली आहे. शाळा पुन्हा सुरू करण्याच्या तयारीमुळे शहरातील चिव विव बाजार , गांधी चौक, टिळकमार्ग, जठार पेठ, कौलखेड चौक, जुने शहर डाबकी रोड , येथील बाजारपेठांमध्ये ग्राहकांची गर्दी वाढली आहे. या भागांतील पुस्तक विक्रेते, गणवेश केंद्रे आणि स्टेशनरीची दुकाने दिवसभर खरेदीदारांनी गजबजलेली दिसून येत आहेत.

वैनगंगा-नळगंगा नदीजोड प्रकल्पाची प्रलंबित कामे मार्गी लावा : जिल्हाधिकारी

प्रतिनिधी १० जून

अकोला : वैनगंगा-नळगंगा नदीजोड प्रकल्पामुळे भविष्यात जिल्ह्यातील सिंचनक्षमता वाढण्यास मोठी मदत होणार आहे. पाण्याचे नियोजनबद्ध व्यवस्थापन, शेतीसाठी उपलब्ध होणारे अतिरिक्त पाणी तसेच दुष्काळी परिस्थितीवर मात करण्यासाठी हा प्रकल्प उपयुक्त ठरणार आहे. त्यामुळे प्रकल्पाशी संबंधित जमीन संपादन, मान्यता, प्रशासकीय प्रक्रिया वेळेत पूर्ण करण्यासाठी सर्व विभागांनी जबाबदारीने व समन्वयाने काम करावे, असे निर्देश जिल्हाधिकारी वर्षा मीना यांनी आज येथे दिले. नदीजोड प्रकल्पाच्या जिल्हाधिकारी कार्यालयातील आढावा बैठकीत त्या बोलत होत्या. जिल्हा अधीक्षक कृषी अधिकारी डॉ. मुरली इंगळे, मृद व जलसंधारण अधिकारी अमोल



मस्कर, पाटबंधारे विभागाचे चिन्मय वाकोडे यांच्यासह अनेक अधिकारी उपस्थित होते. जिल्हाधिकारी श्रीमती मीना म्हणाल्या की, प्रकल्पाच्या अंमलबजावणीदरम्यान महसूल, सार्वजनिक बांधकाम, वन, जलसंपदा तसेच इतर संबंधित विभागांची भूमिका महत्वाची आहे. सर्व विभागांनी समन्वयाने काम करून प्रलंबित बाबी तातडीने मार्गी लावाव्यात.

प्रकल्पाच्या टप्पा २ व ३ मध्ये प्रस्तावित कालवा अकोला जिल्ह्यातून जात असून प्रकल्पाच्या कामांना गती द्यावी. टप्पा २ मध्ये निम्न वर्धा जलाशय ते काटेपूर्णा जलाशय (१२६.९४५ किमी)

आणि टप्पा ३ मध्ये काटेपूर्णा जलाशय ते नळगंगा जलाशय (१०९ किमी) जोडण्याचे प्रस्तावित आहे. प्रकल्पामुळे पावसावर अवलंबून असलेली शेती अधिक सुरक्षित होईल. पाणी उपलब्ध झाल्याने उद्योगधंद्याच्या विकासाला मदत होईल. शेती, पशुपालन व संबंधित व्यवसायांना फायदा होईल. ग्रामीण व शहरी भागांना वर्षभर पिण्याचे पाणी उपलब्ध राहील. वैनगंगा - नळगंगा नदीजोड प्रकल्पात मुख्य कालव्याची लांबी ३८८.२८ किमी असून, लाभ क्षेत्र ४ लक्ष ४ हजार २८१ हे., तसेच सिंचन क्षमता ६ लक्ष ११ हजार १५० हे. असेल. प्रकल्पाची

प्रशासकीय मान्यता ९४ हजार ९६७ कोटी रू. आहे. मुख्य कालव्याच्या दोन्ही बाजूंना ५० धरणांचा प्रस्ताव आहे. त्यात ३२ नवीन धरणे असून, विद्यमान १८ पैकी १० धरणांची उंची वाढविण्यात येणार आहे. अकोला जिल्ह्यात टप्पा- २ मध्ये मुख्य कालव्या अंतर्गत मूर्तिवापूर, अकोला, बार्षिटाकळी तालुक्यातील गावे समाविष्ट आहेत. साठवण स्थळांमध्ये कानडी, निम्न काटेपूर्णा, सिसा उदेगाव, हातोला, तसेच काटेपूर्णा प्रकल्पावरून प्रस्तावित उपसा सिंचन योजना प्रस्तावित आहे. काटेपूर्णा ते नळगंगा लिंक ३ प्रकल्पाच्या नदीजोड मुख्य कालव्याची लांबी १०९ किमी आहे. मुख्य कालव्याच्या दोन्ही बाजूंना एकूण ८ धरणांचा प्रस्ताव आहे. त्यापैकी ७ नवीन प्रस्तावित असून, एका विद्यमान धरणाची उंची वाढविण्यात येणार आहे.

सीईओ अनिता मेश्राम यांची बदली; मनरेगा आयुक्तपदाची जबाबदारी

प्रतिनिधी १० जून

अकोला : जिल्हा परिषदेच्या मुख्य कार्यकारी अधिकारी अनिता मेश्राम यांची अवघ्या १३ महिन्यात बदली करण्यात आली असून, त्यांची महात्मा गांधी राष्ट्रीय ग्रामीण रोजगार हमी योजनेच्या आयुक्तपदी नियुक्ती करण्यात आली आहे. राज्य शासनाने मंगळवारी यासंदर्भातील आदेश जारी केले. दरम्यान, त्यांच्या जागी कोणत्या अधिकाऱ्याची नियुक्ती होणार याबाबत अद्याप स्पष्टता आलेली नाही.

९ एप्रिल २०२५ रोजी अकोला जिल्हा परिषदेच्या मुख्य कार्यकारी अधिकारीपदाची सूत्रे स्वीकारलेल्या मेश्राम यांनी आपल्या कार्यकाळात विविध विकास योजनांच्या प्रभावी अंमलबजावणीवर भर दिला.



ग्रामीण भागातील पायाभूत सुविधा, शासकीय योजनांचा लाभ तळागाळापर्यंत पोहोचविणे तसेच प्रशासनातील समन्वय वाढविण्याच्या दृष्टीने त्यांनी विशेष प्रयत्न केले. त्यांच्या कार्यकाळातील महत्वाच्या उपक्रमांपैकी 'डॉ. बाबासाहेब आंबेडकर ग्रामीण प्रतिभा विकास योजना' विशेष उल्लेखनीय ठरली. ग्रामीण भागातील गुणवंत विद्यार्थ्यांना नीट आणि जेईई सारख्या स्पर्धात्मक परीक्षांसाठी

मोफत प्रशिक्षण उपलब्ध करून देण्याचा महत्वाकांक्षी निर्णय जिल्हा परिषदेमार्फत घेण्यात आला. या योजनेसाठी अंदाजपत्रकात सुमारे १ कोटी २० लाख रुपयांची तरतूद करण्यात आली आहे.

मेश्राम यापूर्वी महाराष्ट्र राज्य मत्स्योद्योग विकास महामंडळाच्या व्यवस्थापकीय संचालक म्हणून कार्यरत होत्या. विशेष म्हणजे, मेश्राम यांच्या आधी मुख्य कार्यकारी अधिकारी म्हणून कार्यरत असलेल्या बी. वैष्णवी यांचीही बदली नागपूर महानगरपालिकेत अतिरिक्त आयुक्त म्हणून झाली होती. त्यामुळे सलग दुसऱ्यांदा अकोला जिल्हा परिषदेच्या सीईओ पदावरून नागपूरकडे वरिष्ठ अधिकाऱ्यांची नियुक्ती झाल्याची चर्चा प्रशासकीय वर्तुळात रंगली आहे.

कुष्ठरोग शोध मोहीम सुरू

अकोला : राज्यात सन २०२७ पर्यंत शून्य कुष्ठरुग्ण प्रसाराचे उद्दिष्ट निश्चित करण्यात आले आहे.

त्यानुसार सार्वजनिक आरोग्य यंत्रणेतर्फे जिल्ह्यात कुष्ठरुग्ण शोध मोहिमेचा प्रारंभ झाला. जिल्ह्यातील मागील पाच वर्षांमध्ये एकही कुष्ठरुग्ण आढळून न आलेल्या ५११ गावांमध्ये विशेष घरोघर सर्वेक्षणास सुरुवात करण्यात आली आहे.

या मोहिमेअंतर्गत एकूण ४ लाख ४ हजार ८६३ लोकसंख्येची तपासणी करण्याचे नियोजन करण्यात आले असून आरोग्य कर्मचारी घरभेटी देत नागरिकांची कुष्ठरोगासंदर्भात तपासणी करीत आहेत.

महिला प्राध्यापकांच्या नेतृत्व विकासासाठी ‘नारीदृष्टी’ उपक्रम- उच्च व तंत्र शिक्षण मंत्री चंद्रकांतदादा पाटील

प्रतिनिधी १० जून			
अमरावती : राज्यात राष्ट्रीय शैक्षणिक धोरणाची प्रभावी अंमलबजावणी सुरू आहे. उच्च शिक्षण क्षेत्रात महिला नेतृत्व अधिक सक्षम करण्याच्या उद्देशाने महाराष्ट्र राज्य अध्यापक विकास संस्था (MSFDA), पुणे यांच्या वतीने ‘नारीदृष्टी’ : Nurturing Visionaryed Women Lerders for Transformation in Acamia’ हा विशेष नेतृत्व विकास कार्यक्रम आयोजित करण्यात आला आहे. या उपक्रमाच्या माहितीपत्रकाचे मंत्रालयात उच्च व तंत्र शिक्षण मंत्री चंद्रकांतदादा पाटील यांच्या हस्ते मंत्रालयात अनावरण करण्यात			
महाराष्ट्र राज्य अध्यापक विकास संस्थाकडून आयोजित ‘नारीदृष्टी’ उपक्रम माहितीपत्रकांचे हस्ते अनावरण			
आले, यावेळी उच्च व तंत्रशिक्षण विभागाचे अप्पर मुख्य सचिव बी.वेणुगोपाल रेड्डी, महाराष्ट्र राज्य अध्यापक विकास संस्थेचे कार्यकारी संचालक डॉ. शैलेन्द्र देवळाणकर, उच्च व तंत्रशिक्षण विभागाचे उपसचिव अशोक मांडे, सहसंचालक अर्चना बोराडे उपस्थित होते. दिनांक १५ ते १९ जून २०२६ दरम्यान महाराष्ट्र राज्य अध्यापक विकास संस्था (MSFDA), पुणे येथे आयोजित करण्यात येणाऱ्या या निवासी कार्यक्रमात देशातील नामवृत्त कुलगुरू, शिक्षणतज्ज्ञ, धोरणकर्ते आणि विविध क्षेत्रांतील प्रेरणादायी महिला नेतृत्वकर्त्यांचे मार्गदर्शन सहभागीस लाभणार आहे. कार्यक्रमाच्या मार्गदर्शकांमध्ये डॉ. भूषण पटवर्धन (कुलपती, डेक्कन कॉलेज अभिमत विद्यापीठ, पुणे; माजी उपाध्यक्ष, विद्यापीठ अनुदान आयोग), प्रा. शशिकला वंजारी (कुलगुरू, राष्ट्रीय शैक्षणिक नियोजन व प्रशासन संस्था – NIEPA, नवी दिल्ली), कर्नल प्रा. हेमलता के. बगला (कुलगुरू, hSNC विद्यापीठ, मुंबई), डॉ. मनाली क्षीरसागर (कुलगुरू, राष्ट्रसंत तुकडोजी महाराज नागपूर विद्यापीठ), डॉ. विद्या येरवडेकर (प्र-कुलपती, सिम्बायोसिस इंटरनॅशनल विद्यापीठ), डॉ. ज्योती जाधव (प्र-कुलगुरू, शिवाजी विद्यापीठ, कोल्हापूर), वर्षा ठाकूर-घुगे (IAS) तसेच तेजस्वी सातपुते (IPS) यांचा समावेश आहे. मंत्री चंद्रकांतदादा म्हणाले म्हणाले, उच्च शिक्षण संस्थांमध्ये महिलांची भूमिका अधिक व्यापक आणि प्रभावी होत आहे. अध्यापन, संशोधन आणि शैक्षणिक व्यवस्थापनामध्ये महिलांचा सहभाग मोठ्या प्रमाणावर वाढत असला तरी नेतृत्वाच्या उच्च स्तरावर त्यांचे प्रतिनिधित्व अधिक वाढावे यासाठी महिलांच्या शैक्षणिक, प्रशासकीय आणि संस्थात्मक नेतृत्वासाठी आवश्यक दृष्टी, कौशल्ये आणि आत्मविश्वास			
वाढविण्यासाठी हा उपक्रम राबविण्यात येत आहे. या Project Baesd Learning या कार्यक्रमाद्वारे विद्यार्थीकेंद्रित आणि अनुभवाधारित अध्यापन पद्धतींना चालना दिली जाणार आहे. Ter&ching Smart: Soft Skills, Life Skills and Aled या कार्यक्रमातून कुत्रिम बुद्धिमत्ता आणि नव्या तंत्रज्ञानाचा अध्यापन प्रक्रियेत प्रभावी वापर तसेच २१व्या शतकातील आवश्यक कौशल्यांचा विकास यावर भर दिला जाणार आहे. तर CO-PO Integration and Micro-Planning for Outcome-Baesd Accreditation हा कार्यक्रम Outcome-Baesd Education तसेच NAAC आणि NBA मानांकन प्रक्रियेसाठी आवश्यक असलेल्या शैक्षणिक नियोजन व अंमलबजावणीसंदर्भात मार्गदर्शन करणार आहे. राज्यातील उच्च शिक्षण क्षेत्रातील गुणवत्ता वृद्धी, अध्यापनातील नावीन्य, शैक्षणिक नेतृत्व आणि संस्थात्मक उत्कृष्टता यांना चालना देण्यासाठी MSFDA मार्फत आयोजित करण्यात येणारे हे कार्यक्रम महत्वपूर्ण ठरणार असून इच्छुक प्राध्यापकांनी मोठ्या संख्येने सहभाग नोंदवावा, असे आवाहन करण्यात आले आहे. अधिक माहितीसाठी : www.msfdac.ac.in			

राष्ट्रवादी काँग्रेस पार्टीचा वर्धापन दिन समर्पण, संघर्ष आणि संकल्प भावनेतून साजरा

प्रतिनिधी १० जून			
विविध कार्यक्रमातून केले मार्गदर्शन; मान्यवरांची उपस्थिती			
अमरावती : राष्ट्रवादी काँग्रेस पार्टीचा २७ वा वर्धापन दिन बुधवार, १० जून २०२६ रोजी आमदार सुलभाताई खोडके यांच्या रेल्वे स्टेशन चौक स्थित जनसंपर्क कार्यालय येथे सकाळी ९.३० वाजता मोठ्या उत्साहात साजरा करण्यात आला. याप्रसंगी पक्षाच्या ध्वजाचे ध्वजारोहण व मानवंदना देऊन पक्षाचा गौरव सोहळा साजरा करण्यात आला. राष्ट्रवादी काँग्रेस पक्षाच्या जडणघडणीत आणि देशभरात पक्षाचा विस्तार करण्यासाठी दिवंगत लोकनेता अजितदादा पवार यांनी दिलेल्या अनुलनीय			
योगदानामुळे हा २७ वा वर्धापन दिन पूर्णपणे अजितदादांना शिव-शाहू-फुले-आंबेडकर यांच्या प्रेरणादायी विचारांनी प्रेरित होऊन, यशवंतराव चव्हाण यांनी रचलेल्या सुसंस्कृत राजकीय महाराष्ट्राचा वारसा जपण्याचा संकल्प करण्याचा हा सोहळा आहे. समर्पण, संघर्ष आणि संकल्प भावनेतून साजरा होणाऱ्या राष्ट्रवादी काँग्रेस पार्टीच्या २७ व्या वर्धापन दिन कार्यक्रमाला राष्ट्रवादी काँग्रेस पार्टीच्या सर्व सेलचे प्रमुख, आजी -माजी पदाधिकारी कार्यकर्ते व सहकाऱ्यांनी मोठ्या संख्येने उपस्थित होते. अशी माहिती राष्ट्रवादी काँग्रेस पार्टी प्रदेश महासचिव (संघटन) आ. संजय खोडके यांनी दिली आहे.			
समर्पित करण्यात येत आहे. राष्ट्रवादी काँग्रेस पार्टीच्या राष्ट्रीय अध्यक्ष तथा उपमुख्यमंत्री माननीय सुनेत्रावहिनी अजित पवार यांच्या नेतृत्वात बुधवार दिनांक १० जून २०२६ रोजी साजरा होणारा हा २७ वा वर्धापन दिन अत्यंत भावनिक आणि समर्पित वातावरणात पार पडला. अजितदादांच्या स्वप्नातील			

खंडित झालेल्या ५ उपकेंद्राचा वीज पुरवठा युध्द पातळीवर पुर्ववत

प्रतिनिधी १० जून			
अमरावती: संध्याकाळी ५ वाजे दरम्यान झालेल्या प्रचंड वादळासह पावसाचा परिणाम होऊन अमरावती शहरातील ५ उपकेंद्रे बाधित झाली होती. परंतु वादळ थांबताच महावितरण कर्मचाऱ्यांनी कामाला युध्दस्तरावर गती देवून प्रथम बाधित झालेल्या उपकेंद्राचा वीज पुरवठा काही तासातच पुर्ववत केला आहे. परंतु अद्याप उपकेंद्रापासून ग्राहकांना होणारा वीज पुरवठ्याचे काम गतीने सुरू असून वीज ग्राहकांनी सहकार्य करण्याचे आवाहन मुख्य अभियंता अशोक साठुंके यांनी केले आहे. पावसासह वादळाचा			
प्रचंड वेगामुळे तांत्रिक बिघाड निर्माण होऊन ३३ केव्ही वडाळी आणि ३३ केव्ही विद्युत भवन उपकेंद्राचा वीज पुरवठा २२० केव्ही कोडेश्वर या अतीउच्चदाब उपकेंद्रापासून संध्याकाळी ५ : ८ वाजता बंद पडला. परंतु महावितरणच्या तत्परतेने या दोन्ही			
उपकेंद्राचा वीज पुरवठा काही मिनिटातच म्हणजे ५:३० वाजता पुर्ववत करण्यात आला. झाड पडून बंद पडलेले काँग्रेस नगर उपकेंद्रही ५:३२ ला सुरू करण्यात आले. तसेच २२० केव्ही लालखडी उपकेंद्रातून वीज पुरवठा होणारी ३३ केव्ही पॉवर हाऊस आणि ३३ केव्ही अकोली उपकेंद्रातून बॅकफीडींगच्या माध्यमातून पुर्ववत करण्यात आला आहे.			
वीज दुरुस्तीच्या कार्याला युध्दस्तरावर गती देण्यात आली असून उपकेंद्रांतर वीज ग्राहकांना वीज पुरवठा करण्यासाठी असणारे			

मानसिक आरोग्य क्षेत्रात करिअरची सुवर्णसंधी

प्रतिनिधी १० जून			
अमरावती: आजच्या वेगाने बदलणाऱ्या शैक्षणिक आणि सामाजिक वातावरणांमध्ये विद्यार्थ्यांना शैक्षणिक ताणतणाव, भावनिक समस्या, वर्तनात्मक अडचणी, महाविद्यालयांमध्ये प्रशिक्षित समुपदेशकांची गरज मोठ्या प्रमाणात वाढत आहे. हीच सामाजिक गरज ओळखून महाराष्ट्र शासनाच्या महाराष्ट्र संशोधन, उन्नती व प्रशिक्षण प्रबोधिनी (अमृत) संस्थेने पुढाकार घेतला असून, त्यांच्या वतीने उभमृत मानसमित्र समुपदेशक प्रशिक्षण कार्यक्रमट राबविण्यात येत आहे. या			
महत्वाकांक्षी कार्यक्रमासाठी पहिल्या बॅचकरिता येत्या १५ जून ते २२ जून २०२६ या कालावधीत इच्छुक युवक-युवतींकडून ऑनलाईन अर्ज मागविण्यात आले आहेत, अशी माहिती अमृतचे व्यवस्थापकीय संचालक विजय जोशी यांनी प्रसिध्दी पत्रकाद्वारे दिली आहे. या विशेष उपक्रमासाठी महाराष्ट्र मानसिक आरोग्य संस्था (श्घप्), पुणे ही महाराष्ट्र शासनाची मानसिक आरोग्य क्षेत्रातील अग्रगण्य संस्था तांत्रिक भागीदार म्हणून कार्यरत राहणार आहे. ‘एमआयएमएच’कडे मानसशास्त्रज्ञ, समुपदेशक आणि सामाजिक कार्यकर्त्यांच्या प्रशिक्षणाचा दीर्घ अनुभव असून, या अनुभवाच्या आधारे प्रशिक्षणाचा अभ्यासक्रम, पद्धती, पर्यवेक्षण आणि गुणवत्ता नियंत्रणाची जबाबदारी त्यांच्यामार्फत पार पाडली जाईल, या			
प्रशिक्षणामध्ये विद्यार्थी समुपदेशनाची मूलतत्त्वे, बाल व किशोर मानसिक आरोग्य, संवाद कौशल्ये, तणाव व्यवस्थापन, जीवनकौशल्य शिक्षण, आत्महत्या प्रतिबंध, सायबर सुरक्षा आणि डिजिटल आरोग्य अशा विविध महत्त्वपूर्ण बाबींचा समावेश करण्यात आला आहे. हे प्रशिक्षण पूर्ण करणाऱ्या युवक-युवतींना स्वयंरोजगार आणि व्यावसायिक विकासाची मोठी संधी उपलब्ध होणार आहे. हे संपूर्ण प्रशिक्षण हायब्रीड म्हणजेच ऑनलाईन आणि ऑफलाईन अशा दोन्ही स्वरूपात असेल. यामध्ये १५ दिवसांचे प्रत्यक्ष वर्ग प्रशिक्षण महाराष्ट्र मानसिक आरोग्य संस्था, पुणे येथे होणार असून, एक महिन्याची निरीक्षणाधारित क्षेत्रीय नियुक्ती, ऑनलाईन तज्ज्ञ सत्रे, केस चर्चा आणि			
सहा महिन्यांचे मार्गदर्शन समाविष्ट आहे. पुणे येथील १५ दिवसांच्या ऑफलाईन प्रशिक्षणादरम्यान निवास आणि भोजनाची व्यवस्था विद्यार्थ्यांनी स्वतः करावची आहे, मात्र अमृतच्या लक्षित गटातील पात्र उमेदवारांचा ६ महिन्यांचा संपूर्ण शैक्षणिक खर्च अमृत संस्थेमार्फत केला जाणार असल्याने हे प्रशिक्षण पूर्णपणे मोफत असेल. प्रत्येक जिल्ह्यातील गरज आणि विद्यार्थी संख्या विचारात घेऊन मास्टर ऑफ सोशल वर्क (एए) ही शैक्षणिक पात्रता असलेले अमृतच्या लक्षित गटातील उमेदवार अर्ज करू शकतात. अर्जासोबत डोमेसाईल, उत्पन्नाचा दाखला आणि जातीचा			
पुरावा जोडणे आवश्यक असून ‘प्रथम येईल त्यास प्राधान्य’ या तत्वावर प्रवेश दिला जाईल. प्रशिक्षण यशस्वीरित्या पूर्ण करणाऱ्यांना उभमृत मानसमित्र समुपदेशकट प्रमाणपत्र प्रदान केले जाईल, ज्याच्या आधारे शाळा-महाविद्यालयांमध्ये समुपदेशक, जीवनकौशल्य व मानसिक आरोग्य जनजागृती प्रशिक्षक, विद्यार्थी कल्याण अधिकारी म्हणून कार्य करण्याची किंवा खाजगी स्वरूपात स्वयंरोजगार सुरू करण्याची संधी मिळेल. इच्छुकानी अमृत संस्थेच्या https://mahaamrut.org.in/ या अधिकृत संकेतस्थळावर मुदतीत ऑनलाईन अर्ज करावा, तसेच अधिक माहितीसाठी अमृतच्या जिल्हा व्यवस्थापक कार्यालयाशी संपर्क साधावा, असे आवाहन ‘अमृत’द्वारे करण्यात आले आहे.			

निंभोरा येथील शासकीय वसतिगृह प्रवेश प्रक्रिया सुरू

अमरावती: जिल्ह्यातील अनुसूचित जाती, अनुसूचित जमाती, विजापज, इतर मागासवर्ग आणि आर्थिकदृष्ट्या मागास प्रवर्गातील उत्तीर्ण विद्यार्थ्यांसाठी सामाजिक न्याय विभागाच्या निंभोरा येथे कार्यरत शासकीय वसतिगृहांमध्ये शैक्षणिक वर्ष २०२६-२७ साठी प्रवेश प्रक्रिया अधिकृतपणे सुरू करण्यात आली आहे. यात भारतरत्न डॉ. बाबासाहेब आंबेडकर शासकीय वसतिगृह (युनिट क्र. १, २, ३), निंभोरा, अमरावती,

भारतरत्न डॉ. बाबासाहेब आंबेडकर (जुने नाव गुणवंत) शासकीय वसतिगृह, निंभोरा, अमरावती, संत गाडगे महाराज मुलांचे शासकीय वसतिगृह, निंभोरा, अमरावती या वसतिगृहांमध्ये प्रवेशित विद्यार्थ्यांना शासनातर्फे सर्व प्रकारच्या सोयी-सुविधा मोफत पुरविल्या जाणार आहे. इच्छुक विद्यार्थ्यांनी सर्वप्रथम hmas.mahait.org या अधिकृत पोर्टलवर जाऊन ऑनलाईन अर्ज भरणे आवश्यक आहे.

मृग नक्षत्राच्या पहिल्याच पावसात झालेल्या नुकसानीची पाहणी करण्याकरीता आ. रवि राणा रस्त्यावर

प्रतिनिधी १० जून			
अमरावती : संबधीत विभागाच्या अधिकारी व कर्मचाऱ्यांना घेतले धारेवर किरण नगर, मोती नगर, स्वस्तीक नगर, नवाथे, महाविर नगर, गोपाल नगर, निंभोरा, सुशिल नगर, शिवशक्ती नगर, साई नगर, बडनेरा जुनिवस्ती, बडनेरा नवीवस्ती व अमरावती शहरातील दौरा करून कामे वेळेत न झाल्यामुळे नुकसान झाले असून संबधीत अधिकारी यांना फटकावून लवकरात लवकर कामे करण्याचे दिले आ.रवि राणा यांनी निर्देश दिले.			
नागरिकांची सुरक्षा आणि सुविधा ही आमची सर्वोच्च प्राथमिकता आहे. त्यामुळे निष्पाळजीपणा करणाऱ्या कोणत्याही अधिकाऱ्याची गय केली जाणार नाहीअसे आ.रवि राणा म्हणाले. मृग नक्षत्राच्या पहिल्याच			
वादळी आणि मुसळधार पावसाने अमरावती व बडनेरा शहराला अक्षरशः झोडपून काढले. मान्सूनच्या सुवातीलाच शहरातील प्रशासनाच्या पूर्वतयारीचा फज्जा उडाल्याचे चित्र पाहायला मिळाले. शहरातील अनेक प्रमुख रस्ते आणि अंतर्गत भागांमध्ये मोठमोठी झाडे व त्यांच्या फांद्या कोसळल्याने वाहतूक विस्कळीत झाली, तर महावितरणच्या वीज वाहिन्यांवर झाडे पडल्याने अनेक भागांतील विद्युत पुरवठा पूर्णपणे खंडित झाला.			
शहरातील निर्माण झालेल्या गंभीर परिस्थितीची माहिती मिळताच आमदार रवी राणा यांनी तात्काळ रस्त्यावर उतरून विविध भागांची पाहणी केली. किरण नगर, मोती नगर, स्वस्तिक नगर, नवाथे नगर, महावीर नगर, गोपाल नगर, साई नगर, बडनेरा जुनी			

पावसाळ्यापूर्वी नालेसफाई, झाडांची छाटणी आणि आपती व्यवस्थापनाची आवश्यक कामे वेळेत का झाली नाहीत? पहिल्याच पावसात शहराची अशी अवस्था होत असेल तर पुढील काळात नागरिकांचे काय होणार? उठ असा संतप्त सवाल करत त्यांनी संबंधित अधिकाऱ्यांची कानउघाडणी केली. महापालिकेच्या निष्पाळजीपणामुळे नागरिकांना मोठ्या प्रमाणात त्रास सहन करावा लागत असल्याचे नमूद करत आमदार रवी राणा यांनी सर्व यंत्रणांना तातडीने कामाला लागण्याचे आदेश दिले. त्यांनी रस्त्यांवर पडलेली झाडे त्वरित हटवणे, वाहतूक सुरळीत करणे आणि वीज पुरवठा पूर्ववत करण्यासाठी युद्धपातळीवर उपाययोजना करण्याच्या सूचना	दिल्या. दरम्यान, आमदार रवी राणा यांच्या आक्रमक भूमिकेनंतर महापालिकेची स्वच्छता पथके, आपती व्यवस्थापन विभाग आणि महावितरणचे कर्मचारी तातडीने कामाला लागले. क्रेनच्या साहाय्याने रस्त्यावरील झाडे हटविण्याचे काम सुरू करण्यात आले असून काही मुख्य मार्गावरील वाहतूक हळूहळू सुरळीत होत आहे. तसेच खंडित झालेल्या विद्युत पुरवठा टप्प्याटप्प्याने पूर्ववत करण्याचे प्रयत्न सुरू आहेत. शहरातील नागरिकांनीही आमदार रवी राणा यांनी प्रत्यक्ष रस्त्यावर उतरून परिस्थितीची पाहणी केल्याबद्दल समाधान व्यक्त केले असून प्रशासनाने भविष्यात अशा परिस्थितीची पुनरावृत्ती होऊ नये यासाठी टीस नियोजन करण्याची मागणी केली आहे. यावेळी उपमहापौर सचिन भंडे यांच्यासह देवा शेंडे व परीसरातील असंख्य नागरीक उपस्थित होते.
---	--

हरिभाऊ बारब्दे सहकार महर्षी - डॉ. सतीश तराळ

प्रतिनिधी १० जून			
दर्यापूर : शिवाजी शिक्षण संस्थेचे उपाध्यक्ष व कोषाध्यक्ष राहिलेले, दर्यापूर खरेदी विक्री संघाचे बारा वर्षे अध्यक्ष राहिलेले स्व. एडवोकेट हरिभाऊ उपाध्यक्ष बाऊसाहेब बारब्दे सहकार महर्षी होते. स्व. बाबासाहेब सांगळुदकर यांचे राजकीय वारसदार, काँग्रेसचे निष्ठावंत कार्यकर्ते व दर्यापूर सहकारी सूतगिरणीचे संस्थापक होते. ते कायदेतज्ज्ञ व बहुजनांचे आधारवड होते. निष्ठा, नैतिकता, निपुणता, निर्गर्वता आणि निर्व्यसनीपणा त्यांची वैशिष्ट्ये होती. त्यांनी दर्यापूरच्या सहकार क्षेत्राला महाराष्ट्रात प्रतिष्ठा मिळवून दिली अशा आशयाचे उद्गार डॉ.सतीश तराळ यांनी काढले शेतकरी सदन दर्यापूर येथे स्वर्गीय हरिभाऊ उपाध्यक्ष बाऊसाहेब भाजपचे यांच्या २६ व्या स्मृती समारंभात ते प्रमुख अतिथी म्हणून बोलत होते.			
समारंभाचे अध्यक्षस्थानी दर्यापूरच्या नगराध्यक्ष सौ मंदाकिनी सुधाकरराव भारसाखळे या होत्या. त्यांनी हरिभाऊ बारब्दे यांनी सहकार क्षेत्राला प्रतिष्ठा प्राप्त करून दिली. सहकार क्षेत्रातील त्यांचे योगदान महत्त्वाचे आहे अशा आशयाचे विचार मांडले.			
शिवायज्याभिषेक दिना प्रीत्यर्थ बोलताना डॉ. सतीश तराळ पुढे म्हणाले शिवाजी महाराज वैश्विक प्रेरणाचे प्रतीक ठरले आहेत .नैतिक चारित्र्याचा जागतिक मानदंड मानदंड ठरले .महात्मा गांधी त्यांचा उल्लेख खरा			
आहेत .अठराव्या शतकापासून विश्वात जे उठाव बंड झाले त्याची प्रेरणा शिवाजी महाराज राहिले आहेत. त्यांचा लढा धार्मिक नसून राजकीय होता. ते मुस्लिम, हिंदू, डच, फ्रेंच, इंग्रज पोर्तुगीज यांच्याविरुद्ध लढले. ते निष्ठावंत हिंदू पण सर्व धर्म समभाव जपणारे होते. त्यांनी इंग्रजांपूर्वी आरमाराची निर्मिती केली. ते विश्वनायक, विश्वचेतना, विश्वप्रेरणा होते. शिवराज्याभिषेक मराठी अस्मितेचा मानबिंदू आहे. नुकत्याच झालेल्या लोकमाता अहिल्याबाई होळकर यांच्या ३०१ व्या जयंतीनिमित्त त्यांनी अहिल्याबाई होळकर यांचे विषयी सविस्तर माहिती दिली. ते म्हणाले अहिल्याबाई महान स्त्रीरत्न होते. अहिल्याबाई ह्या स्री शिवाजी होत्या. हे महात्मा ज्योतिबा फुले यांचे दोनशेचे जयंती वर्ष असल्यामुळे त्यांनी महात्मा फुले यांच्या बद्दलची ही सविस्तर माहिती दिली. ते म्हणाले महात्मा फुले हे महाराष्ट्रातील सामाजिक वांडमयीन व लोकशाही जनक्रांतीचे आद्य प्रवर्तक होते. महान करते सुधारक होते डॉ. बाबासाहेब आंबेडकर यांनी त्यांना गुरु समान दर्जा दिला आहे .महात्मा गांधी त्यांचा उल्लेख खरा			
महात्मा असा करतात. शिवाजी महाराज हीच महात्मा ज्योतिबा फुले यांचे जीवनकार्याची प्रेरणा होती. सार्वजनिक सत्यधर्म या विश्वधर्म या विश्वधर्म होऊ शकणाऱ्या धर्माचे ते संस्थापक होते.			
कार्यक्रमाचे प्रास्ताविक नागरी सहकारी पतसंस्थेचे अध्यक्ष व सहकार नेते एडवोकेट श्रीरंग पाटील अरबट यांनी केले तर पाहुण्यांचा परिचय पतसंस्थेचे सचिव प्रा गुलाबराव कळसकर यांनी करून दिले। याप्रसंगी एडवोकेट अशोक गावंडे, कृषी उत्पन्न बाजार समितीचे सभापती श्री सुनील गावंडे, तालुका खरेदी विक्री संघाचे अध्यक्ष गजानन जाधव यांची भाषणे झाली. कार्यक्रमाचा दिनकररावजी गायगोले, राजेंद्र वडाळ पाटील चंद्रकांत टोळे, अमोल बारब्दे, किशोर गणोरकर प्रभाकर कोलखेडे राजाभाऊ गायगोले नानाभाऊ कोलखेडे इत्यादी मंडळी उपस्थित होती. कार्यक्रमाचे आयोजन नागरी सहकारी पतसंस्था व तालुका खरेदी विक्री संघ यांच्यातर्फे करण्यात आले होते आभार प्रदर्शन गजानन अरबट यांनी केले.			